

11

Emmaus

A JOURNAL OF PHILOSOPHICAL, THEOLOGICAL, AND HUMANISTIC STUDIES

- La Vocazione: Chiamata alla libertà nella libertà 3
- Il-Kelma t'Alla fil-hajja u l-missjoni tal-Knisja: Riflessjonijiet fuq
l-Eżortazzjoni Apostolika Post-Sinodali *Verbum Domini* 15
- John Paul II's 'Theology Of The Body' after 25 Years 28
- Cristo è la via dell'uomo: Il legame indissolubile tra l'umano
e il cristiano in Giovanni Paolo II 76

Sacred Heart Seminary
Gozo - Malta

2010 - 2011

Emmaus

1 JOURNAL OF PHILOSOPHICAL, THEOLOGICAL, AND HUMANISTIC STUDIES,
published by the Sacred Heart Seminary - Gozo - Malta.
Founded 1999

No 11 (2010-2011)

ISSN 1563-0137

Editorial Board: Major Seminary Academic Council
(Joseph Bezzina, Anton Borg, Daniel Grech, Saviour Grima,
Emanuel Magro, Joseph Sultana, Daniel Xerri)

All correspondence to be addressed to:

The Editor
Emmaus
Sacred Heart Seminary
Victoria-Gozo
VCT 2042
MALTA.

Printed by Gozo Press • Gozo-Malta

© Sacred Heart Seminary, Gozo-Malta 2011

2 • Emmaus 11 (2010-2011)

MICHAEL CURMI

LA VOCAZIONE

Chiamata alla libertà nella libertà

Oggi è un fatto molto noto che nella gente continua a crescere l'interesse di fare un'esperienza che va al di là dal mero essere fenomenologico nostro. Si sente molto il bisogno di fare una esperienza religiosa, dove la persona, in un modo o l'altro possa entrare in contatto con quella realtà trascendente, superiore e soprannaturale.

Nel tema che stiamo per sviluppare vedremo che inoltre a questo, nell'uomo c'è ancora un altro tipo di ricerca e di curiosità. Mi sto riferendo proprio alla sua *vocazione* come essere umano nel mondo, e questo è sempre in relazione con gli *altri* che stanno accanto e che spesso sono i destinatari di questa chiamata.

Questi tipi di ricerca dell'uomo che sembrano che far parte integrale del suo DNA fisico-spirituale sono sempre strettamente collegati con l'offerta gratuita della grazia divina: è Dio che crea, è lui che chiama, ed è lui che suscita nell'uomo delle curiosità inerenti al suo essere per cercare delle realtà necessarie per il suo essere umano-spirituale.

Le realtà e il bisogno delle esperienze religiose come quella della vocazione dell'uomo, oggi ormai sappiamo che non sono sporadiche e riservate soltanto a qualche fascia privilegiata di persone, ma esse fanno parte di ogni essere umano che vive. Perciò tutte le persone hanno la capacità di scoprirle.

Il tema della vocazione, ordinariamente intesa come la *chiamata-proposta* che Dio fa all'uomo si trova sin dalle esperienze originarie dell'incontro tra Dio e l'uomo, così come raccontate sin dal primo libro della Bibbia – la *Genesi*. L'essere umano si riconosce e si realizza quando egli accoglie la proposta per il suo proprio bene¹ tramite il suo incontro con Dio e più che altro, dato che la vocazione è anche un carisma, essa è indirizzata verso il bene degli altri.

¹ Rm 8,28

► I desideri, quando sono fondamentali per la persona, motivano il suo essere e agire. Su questo c'è da ricordare, che esiste una convergenza tra le aspirazioni più profonde della persona umana e le chiamate mediate e immediate di Dio.

► Infine all'uomo è sempre data la capacità e la libertà di collaborare con la grazia, "scegliendo ciò che ha un significato di realizzazione per la propria vita". È solo così che egli può realizzare se stesso. "Ogni altro esercizio della libertà che è inconsistente con tale struttura e orientamento... non è uso, ma abuso" della libertà, e questo impedisce la persona di far fruttificare la grazia al massimo.³³

Bibliografia

Testi

IGNAZIO DI LOYOLA, *Esercizi Spirituali*.

LADARIA, L.F., *Antropologia teologica*, Casale Monferrato 1998².

MANENTI, A., *Vivere gli ideali, fra paura e desiderio*, I, Bologna 1988.

RAHNER, K., *L'elemento dinamico nella chiesa, quaestiones disputatae*, Morcelliana, Brescia 1970.

RULLA, L.M., *Antropologia della vocazione cristiana*, I, Bologna 1997².

—, *Antropologia della vocazione cristiana*, III, *Aspetti interpersonali*, Bologna 1997.

—, *Psicologia del profondo e vocazione*, Casale Monferrato 1989.

RULLA, L.M. – IMODA, F. – RIDICK, J., *Antropologia della vocazione cristiana*, II, *Conferme esistenziali*, Bologna 2001².

SZENTMÁRTONI, M., *Psicologia della Vocazione Religiosa e Sacerdotale*, Roma 2005².

Opere in collaborazione

CARDINALI, M. – EGAN, F., *Studenti all'opera... L'intervista*, in *La Gregoriana*, n 36, anno XIV, Novembre 2009, pp 32-35.

SCIPIONI, P., "...alla fine ho detto il mio sì", in PEDICO, M. (dir.), *Consacrazione e Servizio*, V, Maggio 2008, pp 33-36.

PAUL SCIBERRAS

IL-KELMA T'ALLA

FIL-HAJJA U L-MISSJONI TAL-KNISJA

Riflessjonijiet fuq l-Eżortazzjoni Apostolika Post-Sinodali

Verbum Domini

Il-perspettiva tal-Eżortazzjoni

Jekk l-Eżortazzjoni Apostolika Post-Sinodali *Verbum Domini* hija l-iktar dokument ekkleżjali importanti li jtkellem fuq il-Kelma ta' Alla wara l-Kostituzzjoni Dommatika tal-Koncilju Vatikan II, *Dei Verbum*, digà mill-isem biss li ngħatat din l-Eżortazzjoni tidher tendenza ta' enfasi:

Dei Verbum tiffoka fuq il-Kelliem Divin, li tiegħu hija l-Kelma tar-Rivelazzjoni u dik miktuba;

Verbum Domini tiffoka iktar fuq il-Kelma nfisha. Fil-fatt nistghu ngħidu mill-ewwel li *Verbum Domini* tat lura l-valur fundamentali tal-Kelma miktuba fit-TQ li bid-*Dei Verbum* kien donnu tnaqqar kemm xejn.

Il-publikazzjoni tal-Eżortazzjoni *Verbum Domini* ssegwi t-12-il Assemblea Generali tas-Sinodu tal-Isqfijiet, li sar fl-2008, bit-tema "Il-Kelma ta' Alla fil-hajja u l-missjoni tal-Knisja". Harget fil-11 ta' Novembru, imma għib id-data tat-30 ta' Settembru, tifikira ta' San Ġlormu, li żgur ma għandu bżonn l-ebda introduzzjoni fil-Knisja bħala dak li taha l-Bibbja Uffiċjali tagħha għal aktar minn 1,500 sena, u dak li tana l-massima: "Min ma jafx l-Iskrittura ma jafx lil Kristu" (*In Isaiam, Prol.*; cf. *Tractatus de Psalmis 77. PL 24,17*).

Verbum Domini tingħaqad ma' *Dei Verbum* u t-tliet enċikliċi *Providentissimus Deus* tal-Papa Ljun XIII (1893), *Spiritus Paraclitus* tal-Papa Benedittu XV (1920) u *Divino Afflante Spiritu* tal-Venerabbli Piju XII (1943), biex flimkien jagħtuna l-ħaġra miljari fl-iżvilupp tat-tagħlim Kattoliku dwar l-Iskrittura. Fil-fatt, wiehed mill-għanijiet tas-Sinodu kien li jirrevedi l-implimentazzjoni tad-direttivi dwar l-Iskrittura li ħarġu mill-Koncilju Vatikan II, l-aktar fid-*Dei*

³³ Cfr L.M. RULLA, *AVC*, III, pp 425-426, passim.

Verbum, u biex jżen sewwa kif il-Knisja qeghdha tilqa' l-isfidi tad-dinja ta' lllum bil-Kelma ta' Alla f'qalbha u f'idha u f'riglejha: "Musbieh għal riglejja l-Kelma tiegħek, u dawl fil-mogħdija tiegħi" (S 119, 105).

Dan is-Salm għandu strofi daqs kemm hemm konsonanti fl-alfabett Lhudi: tnejn u għoxrin strofa. Huwa akrostiku mibni fuq il-konsonanti tal-alfabet Lhudi. Anzi kull strofa fiha tmien versi, u kull strofa hija mibnija fuq tmien kelmiet differenti għat-Torah/Kelma ta' Alla. Is-salmista ried li anke b'dan il-mod juri li l-Kelma/t-Torah ta' Alla, li fuqha jitkellem is-Salm, tgħid dak kollu li hemm xi tgħid dwar il-hajja, għax jiġbor fih l-alfabett kollu u l-kliem Lhudi kollu li huma sinonimi għal Torah/Kelma ta' Alla. Dietrich Bonhöffer kien kiteb: "Bla dubju, is-Salm 119 hu partikolarment peżanti minhabba t-tul tiegħu u l-monotonija li jirrifletti. Imma propju għalhekk jehtigilna nimxu kelma b'kelma, frazi frazi, bil-mod hafna, b'kalma u b'galbu kbir, b'hafna paċenzja. Imbagħad niskopru li dawk li jidhru ripetizzjonijiet huma fir-realtà ucuħ godda tal-istess realtà wahda: l-imhabba għall-Kelma ta' Alla u n-namur magħha. Hekk kif din l-imhabba ma tista' qatt ikollha tmiem, hekk ukoll ma għandhomx tmiem il-kliem li jistqarruha. Il-kliem tiegħu jistgħu jakkumpanjawna tul hajjitna kollha, u fis-semplicità tagħhom isiru t-talba tat-tifel, tar-raġel u tal-anzjan" (*Die Psalmen. Die Gebetbuch der Bibel*, Bad Salzufen: MBK Verlag 1940; ¹⁴1995; verżjoni Taljana: *Pregare i Salmi con Cristo*, Brescia ²1978, 48). Dan ix-xogħol ta' implimentazzjoni u ri-evalwazzjoni fid-dawl tal-Kelma ta' Alla, is-Sinodu jhoss li ma jistax jieqaf (ara §3).

L-objettiv tal-Eżortazzjoni

Il-paragrafu li jiftaħ l-Eżortazzjoni: "B'dan il-mod", jgħid il-Papa Benedittu, "nixtieq li niġbed l-attenzjoni għal ċerti approċċi fundamentali lejn skoperta mill-ġdid tal-Kelma ta' Alla fil-hajja tal-Knisja, bħala għajn ta' tiġdid kontinwu. Fl-istess hin, nixtieq nesprimi t-tama tiegħi li l-Kelma tiegħu postha dejjem iżjed fil-qalba ta' kull hidma ekkleżjali" (§1). Ninnutaw li sa mill-bidu nett tal-Eżortazzjoni, il-Papa jemfasizza l-Kelma bħala l-qofol tagħha. Minhabba l-perspettiva inkarnazzjonali tal-Eżortazzjoni sħiħa, it-tlahhim ta' hsieb u riedet Alla fil-Kelma (Persuna u miktuba) ma jistax ma jkunx sottolineat il-hinkollu.

Distinzjoni meħtieġa qatigħ fl-Eżortazzjoni hija r-relazzjoni bejn il-Kelma ta' Alla u l-Poplu ta' Alla; il-Poplu Nisrani: "Il-fidi Kristjana mhijiex 'religjon tal-Ktieb'. Il-Kristjaneżmu huwa 'religjon tal-Kelma ta' Alla,' mhux 'tal-kelma

miktuba u muta, imma tal-Kelma Inkarnata u hajja'" (§7). Issa dan ifisser li l-kelma li ssalva għaddiet minn moħħ Alla, tlahħmet meta giet rivelata, ikkristallizzat ruħha meta nkitbet fi kliem il-bnedmin, inkarnat b'mod personali fil-persuna tal-Iben ta' Alla ... imma li issa trid tgħaddi minn kelmiet miktuba, għal Kelma mgħixa, għal hajja konkreta.

It-taqsimiet tal-Eżortazzjoni

Verbum Domini hija mqassma fi tliet partijiet ewlenin. **L-EWWEL TAQSIMA**, bit-titlu *Verbum Dei* (wieħed jinnota li anke hawn l-idea tal-Kelma hija mogħtija l-emfasi: mhux *Dei Verbum* imma *Verbum Dei*), tispjega "d-dimensjoni Trinitarja tar-rivelazzjoni", li fiha "Alla l-Missier, għajn u origini tal-Kelma" jirrivela lilu nnifsu lill-umanità; lill-bniedem: *Alla li jitkellem*. Il-Papa jsejjaħ l-Inkarnazzjoni tal-Verb bħala l-aqwa espressjoni u l-espressjoni finali tal-kondixxendenza ta' Alla (§§11-12). Din ir-rivelazzjoni tilhaq il-qofol tagħha fi Kristu. Fi Kristu Alla rrivela lilu nnifsu kompletament (§§12.14). Allura l-Ewwel Taqsima tagħti l-linji ġenerali tas-sinifikat tal-Inkarnazzjoni; tal-Verb li sar bniedem. L-Inkarnazzjoni tfisser ukoll li r-rivelazzjoni ta' Alla saret fiż-żmien u fl-ispazju, u dan jimplika minnu nnifsu l-kuncett tal-ispirazzjoni, jiġifieri li r-rivelazzjoni tħaddan kemm l-element divin imma wkoll dak uman (§19). Imbagħad tiddiskuti t-twegiba tal-bniedem għall-Kelma ta' Alla, biex wara tagħti riflessjoni pjuttost twila fuq is-sugġett tal-interpretazzjoni tal-Iskrittura. Għalhekk l-ewwel kapitlu jistharreg ir-relazzjoni bejn l-Ewkaristija u r-rivelazzjoni. Il-Papa Benedittu jkompli jistharreg it-twegiba tal-bniedem lilAlla li jinkixef quddiem il-kreatura tiegħu stess, l-aktar fit-talb. Alla jsejjaħ lill-bniedem fi djalogu miegħu (§23). "*Alla jisma' lill-bniedem*" fil-parti *It-twegiba tal-bniedem lilAlla*, jgħidilna l-§23: "Huwa deċisiv, mill-punt di vista pastorali, li l-Kelma tiġi pprezentata fil-kapaċità tagħha li tidhol fi djalogu mal-problemi ta' kuljum li l-bnedmin iħabbtu wiċċhom magħhom ... Il-hidma pastorali tal-Knisja teħtieġ li toħroġ għad-dawl b'mod ċar kif Alla jisma' l-bżonnijiet tagħna u l-karbiet ta' qalbna għall-għajjnuna". Hekk għamel Alla meta daħhal lil Marija, mudell per eċċellenza ta' dan id-djalogu bejnu u bejn il-bniedem, djalogu mxappap bi smiġħ mimli fidi tal-Kelma (§27). Il-Papa għandu espressjoni sabiħa u profonda tassew f'dan ir-rigward: "Għax Marija kienet mimlija kollha kemm hi bil-Kelma ta' Alla, setgħet issir ukoll Omm li tnissel u twelled il-Kelma Inkarnata" (§28). Marija nisslet il-Verb ta' Alla f'għufha għax qabel nisslitu f'qalbha.

Hawnhekk nistgħu nagħmlu riflessjoni pastorali. Ahna u l-poplu tagħna drajna, pjuttost iżżejjed, li l-hajja tal-fidi tagħna tiġi ridotta għal relazzjoni ma' regolamenti u preċetti u kmandamenti, aktar milli hajja miftuħa għal relazzjoni personali, jiġifieri ta' persuna u persuni (Knisja) ma' persuna oħra; Alla. Minhabba f'hekk, l-omeliji tagħna donnhom bilfors ikunu moralistiċi. Il-mod li bih nikkwotaw l-Iskrittura huwa biex nippruvaw *statements* li nkunu għamilna, mod apoloġetiku, minflok l-Iskrittura bħala *anima theologica*. Ninnutaw li din il-ħaġa kien indirizzaha Ġesù nnifsu, meta fid-Diskors tal-Muntanja, f'Mt 5-7, jiżvixxa l-kmandamenti bħala regolamentazzjonijiet tal-hajja u mhux bħala mezzi għal relazzjoni iktar personali. Ġesù jdaħħal il-perspettiva tiegħu fl-ubbidjenza tal-kmandamenti: "Smajtu x'intqal (la toqtolx, tagħmilx adulterju, tagħmilx divorzju, taħlifix fil-falz, tpattix, hobb 'l għajrek u obghod lill-għadu tiegħek ...) ... imma *jien* ngħidilkom." L-esperjenza pastorali turina li l-fidi tagħna ma tistax tiġi ridotta għal dan it-tip ta' Kristjaneżmu. Allura l-post tal-Kelma ta' Alla, li tagħtina din il-perspettiva personali ma' Alla, għax hemm djalogu kontinwu bejnu u bejna, djalogu li jilhaq il-qofol tiegħu fid-djalogu tal-Inkarnazzjoni, fejn qiegħed fina u fil-familja u fil-poplu tagħna? X' qiegħed isir biex dan il-post tal-primat tal-Kelma ta' Alla jissahħaħ?

Wara, il-Papa jikteb dwar l-*interpretazzjoni tal-Iskrittura, l-ermenewtika tal-Iskrittura fil-Knisja*, ir-rwol awtorevoli tal-Knisja, li tiggwida dik l-interpretazzjoni, u l-ħtieġa li tiġi evitata x-xabla biż-żewġt ixfar tagħha tal-approċċi tal-fundamentalizmu u tas-sekularizmu. Il-Papa jilhaq li l-Iskrittura ma tistax tiftiehem kif għandu jkun:

- 1) jekk mhux f'attitudni ta' fidi hajja,
- 2) jekk ma tingħax fil-hajja ta' kuljum,
- 3) 'il barra mill-familja u l-komunità tal-fidi, barra mill-Knisja.

L-interpretazzjoni mhijiex fatt personali jew privat, 'il barra minn ħdan il-komunità, għax "l-Iskrittura nkitbet mill-Poplu ta' Alla għall-Poplu ta' Alla, taħt l-ispirazzjoni tal-Ispirtu s-Santu" (§30). Għax l-Iskrittura hija l-Ktieb tal-Knisja, ma tistax tiftiehem sewwa 'il barra mill-Knisja.

Fil-§33 il-Papa jkelleb b'mod iktar dirett lill-*eseġeti*. Il-Papa jsostni l-argumenti tiegħu fuq dak li tgħid id-*Dei Verbum* §12, biex ikun jista' jagħti linji gwida fix-xogħol tal-interpretazzjoni tal-Iskrittura. Il-Metodu Storiku-Kritiku huwa metodu ta' għajna kbira, għax il-fidi Kristjana dejjem tingħax fl-istorja (*Metodu storiku*), u "jeħtieġ li tiġi studjata bil-metodi ta' riċerka

storika serja" (*Metodu kritiku*) (§32). Imma, dan il-metodu waħdu m'huwiex biżżejjed. "Fix-xogħol tagħhom ta' interpretazzjoni, ta' tifsir, l-eseġeti Kattoliċi ma għandhom jinsew qatt li dak li huma qegħdin jinterpretaw hija l-Kelma ta' Alla. Ma jkunux għandhom temmew ix-xogħol tagħhom meta jkun ddeterminaw l-għejjun tat-testi (*il-kritika testwali*), iddefinixxew il-forom (*il-formgeschichte*) jew fessru proċeduri letterarji (*kritika letterarja*). Ikunu laħqu l-għan veru tax-xogħol tagħhom meta jkun fessru s-sens tat-test Bibliku bħala l-Kelma ta' Alla għal-lum."

Biex l-element divin tal-Iskrittura (*għax qed nittrattaw il-Kelma ta' Alla*) jiġi apprezzat tajjeb u kif jistħoqqlu, tliet kriterji huma meħtieġa:

- 1) it-test irid jiġi interpretat bħala parti mill-unità sħiħa tal-Iskrittura (dik li hija "eseġezi kanonika" – Ngħidu ahna: id-divjet fuq id-divorzju fi żmien Mosè f'Dt 24, 1-4, dak li hemm fil-Ġenesi 1, 27; 2, 24, u dak li fakkar fih Ġesù nnifsu f'Mt 19, 4-6 meħuda flimkien);
- 2) it-Tradizzjoni tal-Knisja tid tingħata l-post meħtieġ; u
- 3) l-analogija tal-fidi tkun rispettata (§35).

Allura: il-metodu Storiku-kritiku abbinat ma' attenzjoni partikulari għad-dimensjoni teologika tat-testi Bibbliċi.

Fil-§17, il-Papa jithadded fuq *it-Tradizzjoni*: "It-Tradizzjoni hajja hija essenzjali biex il-Knisja tkun tista' tikber fiż-żmien fl-għarfien u filli tifhem il-verità rivelata fl-Iskrittura".

"L-Iskrittura Mqaddsa hija l-Kelma ta' Alla miktuba taħt l-*ispirazzjoni* tal-Ispirtu s-Santu. F'dan is-sens, wieħed jagħraf l-importanza sħiħa tal-awtur uman li kiteb it-testi ispirati, u fl-istess hin Alla nnifsu bħala l-awtur veru" (§19). Allura hawnhekk jidhol bil-qawwa kollha l-vers li nsibu fit-2 Tim 3, 16-17: "L-Iskrittura kollha hija mnebbħa minn Alla, u tiswa biex wieħed jgħallem, iċanfar, iwiddeb u jrawwem fis-sewwa, ¹⁷ biex hekk il-bniedem ta' Alla jkun perfett, imħejji għal kull hidma tajba."

L-aġġettiv li jikkwalifika l-Iskrittura f'dan il-vers, "imnebbħa", għandu żewġ tifsiriet fil-Grieg, għax l-aġġettiv *theópneustos* jista' jkun attiv jew passiv. L-ispirazzjoni tista' tkun passiva (kif normalment hu mifhum): il-kelma umana tirċievi n-nifs ta' Alla u ssir kelma ispirata, kelma minfuħa minn

Alla. Alla jonfoħ fiċ-ċappa ħgieg maħlul (*il-kliem uman*) u jibdilha f'ogġett artistiku mill-isbaħ (*il-Kelma tiegħu*). Il-kelma tirċievi n-nifs ta' Alla. Imma l-inspirazzjoni tista' wkoll tkun attiva: anzi, propjament l-aġġettiv *theópneustos*, grammatikament, huwa attiv, mhux passiv. Il-Kelma miktuba fil-Bibbja tonfihlna lura lil Alla, tispiralna lil Alla. Santu Wistin qabad din it-tifsira u traduzzjoni attiva tal-aġġettiv, u fil-kitba tiegħu *De Spiritu Sancto*, III, 112, jgħid: "L-Iskrittura hija *theópneustos* mhux biss għax hija 'inspirata (*inspirata*) minn Alla', imma wkoll, u fuq kollox, għax 'tispira (*spirante*) lil Alla'. *Id-Dei Verbum*, 21 tgħid: "Il-Kotba Mqaddsa huma ispirati minn Alla (*inspirazzjoni passiva*) u miktuba darba għal dejjem, jgħaddulna mingħajr tibdil il-Kelma ta' Alla minn fuq, jagħmlu jidwi fil-kliem tal-profeti u tal-appostli l-lehen tal-Ispirtu s-Santu (*inspirazzjoni attiva*)". Il-Kelma fl-Iskrittura tonfihlna lura lil Alla; Alla jaqbez lura lejna minn go dik il-Kelma miktuba.

L-unità tal-Iskrittura hija msejsa fil-fatt li l-Iskrittura kollha tipponta lejn Kristu, il-Verb ta' Alla (§§38-39). Dan ifisser li t-Testment il-Qadim jibqa' validu għall-Kristjani, anke jekk seħħ it-twettiq tiegħu (§40). Ir-relazzjoni intima bejn iż-żewġ Testmenti jeħtieġ li tkun murija kemm f'ambjenti pastorali u kemm f'dawk akkademiċi (§41).

Dwar *l-Ekumeniżmu*, il-Papa jgħid: "Konxju li l-Knisja għandha l-pedament tagħha fi Kristu, il-Kelma Inkarnata ta' Alla, is-Sinodu jixtieq jemfasizza ċ-ċentralità tal-istudji Bibbliċi fi hdan id-djalogu ekumeniku, immirat lejn espressjoni shiha tal-għaqda shiha bejn dawk li jenimnu fi Kristu" (§46).

Fl-istess kuntest tal-ekumeniżmu, il-Papa jsemmi l-inizjattiva ta' traduzzjonijiet komuni tal-Bibbja: "Inizjattivi ta' traduzzjonijiet komuni tal-Bibbja huma parti mill-isfida tal-ekumeniżmu. Nixtieq niringrazzja lil dawk kollha li huma mdaħħlin f'dan ix-xogħol daqstant meħtieġ, u nagħmlilhom il-qalb biex ikomplu fl-isforzi tagħhom" (§46).

IT-TIENI TAQSIMA, *Verbum in Ecclesia* (mill-ġdid: *il-Verbum*), tispjega kif il-Kelma ta' Alla tibqa' ħajja u attiva fil-ministeru tal-Knisja. Din it-taqsima ddawwar l-*ispolight* fuq kemm il-liturġija tal-Ewkaristija hija mxappa fl-Iskrittura u fl-importanza tal-qari regolari tal-Bibbja. Il-liturġija hija mhux biss il-*framework* privileġġjat li fih tixxandar, tinstema' u tintlaqa' l-Kelma ta' Alla, imma wkoll hija l-għan li għalih l-għarfien mimli fidi tal-Iskrittura jrid dejjem jirreferi (§52). Allura *l-Liturġija bhala l-post privileġġjat tal-Kelma ta' Alla*.

Huwa dmir tad-djakni u s-saċerdoti li jwasslu lill-fidili biex jaraw u jgħixu r-relazzjoni stretta bejn il-Kelma u s-Sagrament (§53). Għal dan il-għan, jeħtieġ li tingħata formazzjoni shiha u sfiqa lil dawk li jhabbru l-Kelma ta' Alla waqt il-liturġija: formazzjoni Biblika, liturġika u teknika (§58). Il-Papa jinnota li l-Kristjani (u nuża Kristjani minħabba l-isfumatura ċara ta' dawk li jappartjenu lil Kristu Ġesù) u l-Lhud huma marbuta ħaġa waħda bejniethom żgur fid-devozzjoni tagħhom komuni tal-użu tal-Iskrittura fil-qima, fil-liturġija u fil-fidi tagħhom. Il-Poplu Kristjan jaqsam mal-Poplu Lhudi l-Ewwel Testament: "Nixtieq intenni kemm il-Knisja tivvalorizza d-djalogu mal-Lhud. Kulfejn huwa għall-ġid, ikun tajjeb li jinholqu opportunitajiet għal-laqgħat u bdil ta' ideat, kemm pubbliċi u kemm privati, biex jgħinu fit-tkabbir ta' għarfien reċiproku, fi stima u kooperazzjoni reċiproka, anke fl-istudju tal-Iskrittura" (§43).

Il-§59 jithaddet fuq l-omelija. L-omelija hija l-proklamazzjoni li għandha twassal għal:

- 1) għarfien tal-misteru li qiegħed jiġi celebrat;
- 2) sejha għal missjoni;
- 3) thejjiija tal-assemblea biex tistqarr il-Fidi tagħha, u għal-liturġija Ewkaristika.

Il-filosfu Søren Kierkegaard jgħid: "L-umanità hija marida bil-marda qerrieda tal-istorbju. Jeħtieġilha sawma mill-kliem. Jeħtieġilha li xi hadd jgħajjat f'widnejha, kif darba għajjat Mosè: 'Iskot u isma', Izraël'" (Dt 27, 9). U l-poeta Charles Péguy (1873-1914), li wara żmien twil ta' anjostiċiżmu, haddan, mingħajr ma pprattika, l-Kattoliċeżmu, għandu djalogu bejn il-Knisja u wliedha. Fost l-oħrajn għandu dan xi jgħid dwar il-kwistjoni tal-kliem li jsir paroli fil-Knisja: "Ġesù Kristu ma giex fid-dinja biex jgħidilna frivolezzi. Ma għamilx il-vjaġġ mis-sema għal fuq l-art biex jiġi jgħidilna il-ħaġa muħgaġa u ċ-ċajtiet. Ma hemmx iktar żmien x'naħlu! Ma tax ħajtu kollha biex jiġi jgħidilna l-ħmerijiet." Min jaf kieku, bhala thejjiija għall-omeliji tagħna, nibdew inħallu iżjed, hafna iżjed, il-Kelma ta' Alla nnifisha tghidilna x'għandna nighidu lilna nfusna, l-ewwel nett, u mbagħad lill-poplu tagħna? Min jaf kieku l-istatistiċi, il-film li rajna, ir-rakkonti, il-vjaġġi li għamilna, u l-bqija... jibdew ikunu hafna iktar biss imramma fil-ħajt li tibnilna l-Kelma ta' Alla nnifisha?

Il-fidili għandhom jaqdbu b'mod ċar mill-omelija li dak li jkun iħabbar l-omelija għandu fih xenqa radikali biex iwassal lil Kristu Ġesù, l-uniku centru

tal-omelija u tal-att liturgiku kollu kemm hu (§59). Fil-paragrafi ta' wara, l-Eżortazzjoni titkellem fuq l-istess linji dwar is-Sagramenti tal-Qrar u tad-Dilka tal-Morda, fuq il-Liturgija tas-Sigħat u ċ-ċelebrazzjonijiet tal-Kelma.

Paragrafu interessanti u utli, il-§72 jiftaħ is-sezzjoni *il-Kelma ta' Alla fil-ħajja tal-Knisja*: “Nesprimi x-xewqa mqanqla tiegħi ta' f'joritura ta' staġun ġdid ta' mhabba iktar intensa għall-Iskrittura Mqaddsa min-naha tal-membri kollha tal-Poplu ta' Alla, biex il-qari tal-Iskrittura f'attitudni ta' talb u mimli fidi jkun il-mezz li bih, bil-mod il-mod, iwassal għal relazzjoni personali b'għeruh fondi ma' Kristu Ġesù”.

Il-qari, ir-riflessjoni u t-talb mill-Iskrittura għandu jkun parti mit-thegħiġ tal-operaturi pastorali lill-familji nsara. F'dan ir-rigward, il-Papa jhegħeġ għal qari iktar assidwi tal-Bibbja (naturalment billi kull familja jkollha l-Bibbja tagħha), għal-*Lectio Divina* ... u għar-Rużarju meditat b'riflessjonijiet qosra mill-Iskrittura nfisha (§§85-88).

IT-TIELET TAQSIMA, mill-§§90-120: *Verbum Mundo* (wicheh jerga' jinnota l-emfasi fuq *Verbum* mill-ġdid), tfakkar “fid-dmir tal-Kristjani li jhabbru l-Kelma ta' Alla lid-dinja li fiha jgħixu u jaħdmu.” Benedittu XVI jikteb fuq il-missjoni universali tal-Knisja li xxerred il-Kelma ta' Alla, u fuq id-dmir tagħha li tingasta l-prinċipji tal-Evangeliu fid-dinja sekulari ta' llum.

F'din it-taqsima, *il-missjoni tal-Knisja li tħabbar il-Kelma ta' Alla*, l-Eżortazzjoni titkellem fuq it-tema tal-missjoni u l-evangelizzazzjoni. Il-Kelma ta' Alla mwassla lilna tagħmilna mhux biss semmiegħa imma wkoll ħabbara tagħha, u b'hekk tagħtina sehem mill-missjoni ta' Kristu Ġesù bil-qawwa tal-Ispirtu s-Santu (§91). Il-Kelma li nirċievu aħna hija intiża għal kulħadd; ma nistgħux inżommuha għalina waħidna. La hija l-kelma tal-verità, allura hija ta' kulħadd (§92). Darba Kristu Ġesù qal lil-Lhud: “Jekk tibqgħu fil-kelma tiegħi, tkunu tassew dixxipli tiegħi u tagħrfu l-verità, u l-verità teħliskom” (Ġw 8, 31-32). Il-helsien tal-bniedem huwa żgur prijorità fil-moħħ u l-qalb ta' Alla: dan, jgħid Ġesù, iseħħ fil-verità.

Kull parti tas-soċjetà għandha bżonn id-dawl ta' Kristu. “Mhijiex biss kwistjoni ta' predikazzjoni ta' kelma ta' konsolazzjoni, imma pjuttost kelma li ttiprovoka, li ssejjah għall-konverżjoni u li tiftaħ it-triq għal laqgħa ma' Dak li permezz tiegħu tiffjorixxi umanità ġdida” (§93).

Dan ix-xogħol tat-tħabbir tal-Kelma ta' Alla huwa missjoni ta' kull mghammed. L-għarfien ta' din il-missjoni “għandu jerga' jitqajjem f'kull familja, parroċċa, komunità, assoċjazzjoni u moviment ekkleżjali” (§94). Minhabba li ħafna nies, l-aktar fid-dinja tal-Punent, huma “mghammeda imma mhux evangelizzati kemm imiss”, hemm il-ħtieġa ta' evangelizzazzjoni ġdida (§96).

Is-sezzjoni ta' wara, *Il-Kelma ta' Alla u l-impenn fid-dinja* tfakkarna li din il-missjoni ma tistax lanqas thalli barra lill-foqra (§99) u l-ħtieġa biex s-soċjetà teqred l-ingustizzja minn go nofsha (§100).

ħafna żgħażgħ għandhom xewqa ġenwina li jsirujafu iktar lil Kristu Ġesù. L-Evangeliu għandu jkun imħabbar lilhom b'mod ċar, u għandhom bżonn li jkunu mghallma l-Iskrittura biex ikunu jistgħu jaqsmu l-Evangeliu ma' sħabhom ta' mparhom (§104).

Il-fenomeni tal-migrazzjoni jista' jkun opportunità għall-Knisja li twassal lil dawk li jmorru minn post għal ieħor mingħajr ma jkunu semgħu bi Kristu l-valuri tal-Evangeliu (§105).

Is-sezzjoni ta' wara: *Il-Kelma ta' Alla u l-kulturi*. F'dan il-kuntest tal-Inkarnazzjoni tal-Kelma ta' Alla, l-Iskrittura hija l-*medium* li fih Alla jkellel lill-għalliema tar-Reliġjon, lill-artisti, lid-dinja tal-informatika, tidhol fil-fenomeni tal-inkulturazzjoni ... (§§111-114). Inkulturazzjoni vera u ġenwina sseħħ meta “kultura li hija trasformata u riġenerata mill-Evangeliu, xxettel mill-istess tradizzjoni ħajja tagħha espressjonijiet originali ta' ħajja, ċelebrazzjoni u mod ta' ħsieb Kristjani” (§114).

Fis-sezzjoni dwar *Il-Kelma ta' Alla u d-djalogu interreligiż*, l-Iskrittura tista' tkun ukoll pont bejn ir-religjonijiet l-oħra, imma dan l-isforz għandu dejjem isegwi l-linji mfassla min-*Nostra Aetate* u l-Maġisteru ta' warajha (§118).

Il-Kelma ta' Alla fil-ħajja u l-missjoni tal-Knisja timplika l-inkarnazzjoni tal-Kelma fil-Knisja u fis-soċjetà. Mela Alla ħaseb il-ħsieb tas-salvazzjoni tad-dinja, esternah u qalu, sar Ġesù Kristu, baqa' fil-Knisja u l-Knisja trid twassal dak il-ħsieb ta' Alla lis-soċjetà.

ħalli nieqfu naqra, nerġgħu passejn lura, halli l-kwadru tal-mużjak tal-Eżortazzjoni nħarsu lejha naqra waħda mill-bogħod u nħarsu lejha b'mod

shih, u mhux niffukaw fuq it-tessili li jikkomponuha waħda waħda, u nitilfu l-kwadru generali.

Digà emfasizzajna biżżejjed kemm l-Eżortazzjoni trid lill-qarrej jiffoka fuq il-Kelma: jisimha *Verbum Domini*; imqassma fi tliet taqsimiet li t-tlieta għandhom il-kelma *verbum* bħala l-qofol tal-attenzjoni: *Verbum Dei*; *Verbum in Ecclesia*; *Verbum Mundo*. Ninnutaw, però, l-isfumaturi li hemm mal-kelmiet l-oħra li jikkwalifikaw il-kelma *verbum* f'kull każ. Il-*verbum* huwa ta' Alla fit-Titlu tal-Eżortazzjoni, u fit-titlu tal-ewwel taqsima (*Verbum Domini* u *Verbum dei*). Dan il-*Verbum Domini*, dan il-*Verbum Dei* jgħaddi għand il-Knisja (*Verbum in Ecclesia*). Alla ried li l-Kelma tiegħu, il-Kelma li lilu tikxfu quddiem il-ħolqien li hareġ minn idejh, li lilu tikkomunikah lill-istess ħolqien tiegħu, issib għuf fejn tintiseg, titlahħam u titwieled; issib ħamrija fejn tniibbet, tarmi u tikber, u tagħti l-frott. Għalhekk il-proċess tar-rivelazzjoni mhux

Verbum Dei → Verbum Ecclesia → Verbum Mundo

Il-Kelma ta' Alla → Il-Kelma lill-Knisja → Il-Kelma lid-dinja

imma

Verbum Dei → Verbum *in* Ecclesia → Verbum Mundo

Il-Kelma ta' Alla → Il-Kelma *fil*-Knisja → Il-Kelma *lid*-dinja

Il-Kelma jehtigilha l-ewwel tgħaddi mill-*gestazzjoni* fil-għuf u l-ħamrija tal-Knisja, biex, wara li tkun tlahħmet hemm, tiftabbar lid-dinja fil-valuri u l-prinċipji katalizzati fil-Knisja nnifisha. Dan hu li fil-metodu tal-*Lectio Divina* huwa l-mument tal-*Meditatio*, fl-elementi tiegħu tal-*gestatio* u l-*expectatio* u *acceptatio*:

Jekk inqisu l-perspettiva generali ta' kif il-Papa Benedittu XVI jaqra l-missjoni tal-Knisja f'dak kollu li jgħid, jikteb u jgħallem, nahseb li ma niżbaljawx meta ngħidu li ċ-ċavetta interpretattiva, ermenewtika tal-Papa Benedettu tirrifletti ruħha fil-perspettiva inkarnazzjonali ta' din l-Eżortazzjoni. Id-dokument mill-ewwel jiftagħna fl-Inkarnazzjoni tal-Kelma, tal-*Logos* ta' Alla ... mhux ta' b'xejn li propju l-bidu huwa riflessjoni fuq il-vers tal-Inkarnazzjoni: "U l-Verb sar laħam u waqqaf it-tinda tiegħu f'nofsna" tal-v.14 tal-Prologu ta' San Ġwann. Issa San Ġwann qiegħed iku konkretissimu li jsejjes l-analogija tal-inkarnazzjoni fuq dak li kien isir fil-ħajja ta' kuljum, fejn il-bniedem jara dejjem fejn idahħal rasu (il-kwistjoni tat-tinda), imma jkun iżjed konkret meta jgħid li l-Verb waqqaf it-tinda tiegħu f'nofsna. U anke billi

juża l-kelma *logos*, l-awtur qiegħed jerga' jinqeda b'inkarnazzjoni f'forma oħra. Hsieb, idea, kunċett ma jeżistix fil-moħħ biss. Irid jiġi espress f'kelma, disinn, moll, mudell, abbozz ... irid jiġi esternat, verbalizzat b'mod jew ieħor. Imma fl-istess nifs, anzi bl-istess nifs li fih jesprimi din il-konkretezza li ħa l-Verb ta' Alla, qiegħed jgħid: Imma, stennew naqra, għax din il-konkretezza ma rridhiex ittappan il-fatt li dan il-Verb huwa fl-istess ħin Alla nnifsu. Dan jagħmlu billi biex jesprimi l-inkarnazzjoni tal-Verb, jinqeda bi tliet kelmiet li l-Lhud kienu jużaw minflok l-isem ineffabbi ta' Alla. Il-kelma "Verb, kelma" (*memra*) hija isem ieħor li l-Lhud kienu jużaw flok l-isem JHWH. Il-verb "waqqaf it-tinda tiegħu (bil-Grieg *eskēnosēn*) għandu għeruqu fil-kelma Lhuidja *xekinàh* (*skēnē*, tinda bil-Grieg - *xekinàh*) li nafu kif kienet tintuża għall-Preżenza ineffabbi ta' Alla f'nofs il-Poplu Lhudi, speċjalment fit-Tabernaklu li kien jakkumpanjah fid-deżert kulfejn imur. Għall-kelma "glorja" fil-frazi "rajna l-glorja tiegħu", il-Lhud kienu jużaw *j'qara*, li hija mill-ġdid isem ieħor għal Alla. Allura bl-istess kliem li bihom qed jesprimi li l-Kelma ta' Alla saret laħam, u waqqfet it-tinda tagħha f'nofsna, biex issa l-Preżenza ta' Alla f'nofs il-Poplu tiegħu hija l-bniedem Ġesù Kristu, fl-istess kliem qiegħed jgħid li dik il-Kelma hija Divina, hija Alla. L-inkarnazzjoni tal-Kelma.

Il-bidu tal-Eżortazzjoni jitkellem fuq l-Inkarnazzjoni tal-Verb ta' Alla. Imma l-Eżortazzjoni fiha kapitlu shih ukoll fuq il-Kelma ta' Alla u l-kulturi (§§109-116). U b'kulturi l-Papa jifhem il-kultura in generali bħala espressjoni umana, jifhem l-espressjoni antropologika u filosofika tal-valuri anke ta' dawk li ma jemmux. Jifhem ukoll il-mezzi ta' komunikazzjoni soċjali kważi kważi dak li jesprimi Marshall MacLuhan bl-espressjoni: "The medium is the message". Tista' toqgħod iktar għall-Inkarnazzjoni tal-Verb Divin li l-Iben ta' Alla (il-*medium*, il-medjatur, personali għax persuna) sar bniedem, għax il-bniedem huwa l-aqwa mod kif Alla jgħid: Jien inħobb!? B'kulturi l-Papa jifhem ukoll l-espressjonijiet l-oħra kollha li bihom il-bniedem jgħix u jesternalizza lill-nnifsu. Allura l-Papa juri kif mod ta' inkulturazzjoni tal-Kelma ta' Alla huwa x-xogħol metikuluz u serju tat-traduzzjonijiet tal-Bibbja mill-Ilsna Originali għall-espressjonijiet lingwistiċi kollha li bihom jesprimi lill-nnifsu. F'dan ir-rigward irrid insemmi b'radd il-ħajr lil Alla li f'Malta għandna mhux biss iktar minn edizzjoni waħda tal-Bibbja mil-lingwi originali, imma għandna anke l-Bibbja kollha bil-Braille għal dawk neqsin mid-dawl u diversi partijiet bil-Lingwa Maltija tas-Sinjali għal dawk li huma *deaf*.

Bhala kategorija ċentrali Kristjana, l-Inkarnazzjoni torbot lill-bniedem haġa waħda ma' Alla. L-Inkarnazzjoni, jgħid il-Papa Benedittu fil-§109: "tirrivela wkoll ir-rabta li ma tinhallx li teżisti bejn il-Kelma Divina u l-kliem uman (propjament irridu ngħidu "*t-tkellim Divin u t-tkellim uman*" *bhala proċessi, aktar milli bhala xi riżultat tal-kapaċità ta' Alla u l-bniedem li jtkellmu*), li permezz tiegħu dan il-kliem uman Alla jikkomunika lilu nnifsu lilna ... Alla ma jirrivela lilu nnifsu lill-bniedem fl-astwatt, imma billi jieħu fuqu lingwaġġi, immaġini u espressjonijiet marbuta ma' kulturi differenti."

Li l-Bibbja mhijiex xi metjorita li waqgħet mis-sema tat-traxxendenza, imma li hija ż-żerriegħa miżrugħa fil-ħamrija tal-istorja huwa fatt storiku-kritiku u teologiku li jicħdu biss il-fundamentaliżmu. Il-qalb u l-qalba tal-Kristjaneżmu hija l-Inkarnazzjoni, jġigifieri fil-*Logos* etern u infinit li jitlaqqam, jingasta u jixxappap is-*sarks*, jġigifieri ż-żmien, l-ispazju, l-eżistenza, il-kultura tal-umanità (Ġw 1, 14).

Benedittu XVI jerga' jorbot għoqda ma' linja tradizzjonali li fl-Enċiklika *Divino Afflante Spiritu* ta' Piju XII kellha waħda mill-għoqod deċisivi tagħha, Ġwanni Pawlu II, meta indirizza l-Kummissjoni Pontifiċja Biblika fis-27 ta' April 1979, afferma li qabel ma sar *sarks*, laħam fis-sens strett tal-kelma, "l-istess Kelma Divina saret lingwaġġ uman, billi assumo l-modi li bihom jesprimu ruħhom diversi kulturi, li minn Abraham sal-Vegġent tal-Apokalissi offrew lill-misteru adorabbli tal-imħabba salvifika ta' Alla l-possibiltà li jsir aċċessibbli u komprensibbli minn generazzjonijiet varji, minkejja d-diversità kbira tas-sitwazzjonijiet tagħhom. F'termini iktar sempliċi, il-Bibbja tippreżenta lilha nnifisha bhala mudell ta' inkulturazzjoni jew akkulturazzjoni kemm fuq livell *lingwistiku*, kemm fuq dak *letterarju*, u wkoll dak *tematiku*.

Fuq livell *lingwistiku*:

1) Saydon kellu bhala għan ewlieni għat-traduzzjoni tiegħu li juri li l-Malti tista' tuzah għal xogħol xjentifiku; li t-traduzzjoni tal-Bibbja tgħin fl-iżvilupp tal-lingwa Maltija – ma ninsewx li beda t-traduzzjoni fl-1929, prattikament meta l-Kwistjoni tal-Lingwa kienet fl-aqwa tagħha fit-tletinijiet. Fi kliem il-Prof. ●liver Friggieri: "Saydon bhallikieku jirrevedi l-kompetenzi tiegħu u jistharreg miegħu nnifsu kif jista' jhaddimhom għall-kisba ta' tliet għanijiet ewlenin: l-għoti ta' traduzzjoni tal-Bibbja shiħa lill-poplu Malti, u l-għoti ta' dinjità kbira hafna lill-Malti bis-saħħa ta' din it-traduzzjoni, u l-għoti ta' Bibbja bil-Malti għall-qadi tal-poplu Malti fi hdan il-Knisja Kattolika" (*Dahla*,

f' CARMEL BEZZINA, *Saydon: Biblista u studjuż tal-Malti*, Malta: Publikazzjoni Preca 2006, xiv).

2) Fil-lingwaġġ tagħna nużaw xita ta' espressjonijiet mehuda mill-Bibbja: għajn għal għajn u sinna b'sinna; iddawwar haddejk; dak li ktibt ktibt; in-nagħga l-mitlufa; oqbra mbajda; fariżew. L-għargħar fi Brisbane, Queensland gie deskritt ta' proporzjonijiet Bibliċi: l-Awstralja mhix fil-Bibbja; Noè ma kien qatt l-Awstralja; u l-arka ma kienet se sservi xejn hemmhekk. Saħansitra fit-teknoloġija tal-informatika, għandna dak li nsejħulu s-sistema algoritmika tax-*Shibboleth*, sistema ta' aċċess individwali ta' *login* jew risorsi protetti b'*boundaries* speċifiċi. L-idea tax-*Shibboleth* ittieħdet mill-Ktieb tal-Imħallfin, fejn insibu r-rakkont ta' Galaad li jieħu taħt idejh l-aċċessi kollha tal-Ġordan. Meta xi hadd minn Efrajm ried jgħaddi lejn il-Ġordan għaċ-Ċisgordanja, kien hemm *access-points*, *checkpoints* u kienu jistaqsuh biex jgħid il-kelma "*X*ibboleth". Jekk kien jippronunzja "*S*ibboleth", kienu joqtluh hemm stess; kien ikun sinjal li ma hux minn Galaad. L-incident fil-Ktieb tal-Imħallfin bejn żewġ tribujiet tat-Testment il-Qadim, sab ruħu jaqdi s-sistemi algoritmici kontemporanji

Fuq livell *letterarju*, wieħed jaħseb biss fil-Ġeneri Letterarji Bibliċi.

L-orizzont *tematiku*: fejn nibdew? fejn nieqfu? Arti viziva, mużika, arti ċinematografika, arkitettura

Verbum Domini terġa' ttenni u ttellet dawn l-aspetti.

Jekk naħfnu l-ħsieb ewlieni tal-Eżortazzjoni, u l-ispunti għall-branki kollha li jaħdmu fil-Knisja li toffrilna, imbagħad ingibu fix-xejn dak li kien qal f' battuta realistika hafna għal dak iż-żmien, il-poeta, kittieb u diplomatiku Franċiż PAUL CLAUDEL fl-1946 (għoxrin sena qabel ma l-Konċilju Vatikan II ddefinixxa l-post tal-lajċi fil-Knisja; u qabilhom it-tnejn Dun Ġorg kien ilu li fehmem dan il-post u tahlhom): "Il-kattoliċi għandhom rispett kbir lejn l-Iskrittura. Dan ir-rispett juruh billi joqogħdu 'l bogħod minnha kemm jista' jkun!"